

ಹೇಳುತ್ತಿದ್ದಾರೆ. ಇದನ್ನು ಸುಳ್ಳೆಂದು ನಾನು ಹೇಳುವುದಿಲ್ಲ. ನಾನು ಭೇಟಿ ಕೊಟ್ಟಾಗ ಬಂದಿ ಇತ್ತು. ಇದರ ಬಗ್ಗೆ ಪೋಲೀಸ್ ಕಂಪ್ಲೇಂಟ್ ದಾಖಲಾಗಿದೆ. ಯಾರೇ ತಪ್ಪಿತಸ್ಥರಿರಲಿ, ಅವರ ವಿರುದ್ಧ ಪೋಲೀಸ್‌ನವರು ಕ್ರಮ ತೆಗೆದುಕೊಳ್ಳುತ್ತಾರೆಂದು ಸ್ಪಷ್ಟವಾಗಿ ಹೇಳಿದ್ದೇನೆ. ಇದಕ್ಕೆ ಮಾನ್ಯ ಸದಸ್ಯರ ಸಹಕಾರವೂ ಬೇಕು.

(ಗೊಂದಲ)

ತಪ್ಪಿತಸ್ಥ ಅಧಿಕಾರಿಗಳನ್ನು ಹೊಣೆಗಾರಸನ್ನಾಗಿ ಮಾಡ ತ್ರೇವೆ. ತಪ್ಪರ ಸಮಿತಿಯನ್ನು ಏತಕ್ಕೆ ಮಾಡಿಲ್ಲವೆಂದು ಮಾನ್ಯ ಸದಸ್ಯರುಗಳು ಹೇಳಿದ್ದಾರೆ ಅದರ ಅವಶ್ಯಕತೆ ಕಂಡು ಬಂದರೆ ಮಾಡಲಾಗುವುದು.

ವಿಷಯ : ಕೃಷ್ಣರಾಜಪೇಟೆಯಲ್ಲಿ ಬಸ್ಸು ನಿಲ್ದಾಣವನ್ನು ನಿರ್ಮಿಸುವುದು.

ಪ್ರ. ಸಂಖ್ಯೆ 69 (432) ಶ್ರೀಕೃಷ್ಣ (ಕೃಷ್ಣರಾಜಪೇಟೆ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಾರಿಗೆ ಸಚಿವರು ದಯೆಯಿಟ್ಟು ಉತ್ತರಿಸುವರೆ ?

ಅ) ಕೃಷ್ಣರಾಜಪೇಟೆಯಲ್ಲಿ ಬಸ್ ನಿಲ್ದಾಣವನ್ನು ನಿರ್ಮಿಸಲು ಸರ್ಕಾರದವರು ಕ್ರಮ ಕೈಗೊಂಡಿದ್ದಾರೆಯೇ ;

ಆ) ಹಾಗಿದ್ದಲ್ಲಿ ಯಾವಾಗ ಸದರೇ ಬಸ್ ನಿಲ್ದಾಣವನ್ನು ನಿರ್ಮಿಸಲಾಗುವುದು.

ಇ) ಹಾಗಿದ್ದಿದ್ದಲ್ಲಿ ಅದಕ್ಕೆ ಕಾರಣಗಳೇನು ?

ಶ್ರೀ ಪಿ ಜಿ ಆರ್, ಸಿಂಧ್ಯಾ (ಸಾರಿಗೆ ಮತ್ತು ವಸತಿ ಸಚಿವರು).—

ಅ) ಇಲ್ಲ

ಆ) ಮೇಲಿನ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಇ)

ಅಧ್ಯಕ್ಷರು.—ಮಾನ್ಯ ಸದಸ್ಯರಾದ ಪಂಪಾಪತಿಯವರು ಸದಸ್ಯರು ಬಂದಿಲ್ಲ

ಶ್ರೀ ಕೃಷ್ಣ.—ಮಾನ್ಯ ಅಧ್ಯಕ್ಷರೇ, ಕೃಷ್ಣರಾಜಪೇಟೆ ವೈಸುರು-ಹಾಸನ ಹೆದ್ದಾರಿಯಲ್ಲಿದೆ. ಆ ರಸ್ತೆಯಲ್ಲಿ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯು 200 ಬಸ್ಸುಗಳು ಪ್ರತಿನಿತ್ಯ ಓಡಾಡುತ್ತವೆ. 1982-83ನೇ ಸಾಲಿನ ಬಡ್ಜೆಟ್‌ನಲ್ಲಿ ರಸ್ತೆ ಸಾರಿಗೆ ಸಂಸ್ಥೆಯವರು ಕೃಷ್ಣರಾಜಪೇಟೆ ಬಸ್ ನಿಲ್ದಾಣವನ್ನು ಸೇರಿಸಿಕೊಂಡಿದ್ದಾರೆ. ಸಾರಿಗೆ ಸಂಸ್ಥೆಯ ಮನವಿ ಮೇರೆಗೆ ಕೃಷ್ಣರಾಜಪೇಟೆಯ ಮುನಿಸಿಪಾಲಿಟಿಯವರು ಬಸ್ ನಿಲ್ದಾಣಕ್ಕೆ ಜಾಗವನ್ನು ಕೊಡುತ್ತಾರೆ. ಕೊಡತಕ್ಕ ಜಾಗಕ್ಕೆ 50 ಸಾವಿರ ರೂಪಾಯಿ ಕೊಡಬೇಕೆಂದು ಫಿಕ್ಸ್ ಮಾಡಿದ್ದಾರೆ. ಇದುವರೆಗೆ ಏತಕ್ಕೆ ಬಸ್ ನಿಲ್ದಾಣವನ್ನು ಕಟ್ಟಿಲ್ಲವೆಂದು ಮಾನ್ಯ ಮಂತ್ರಿಗಳು ಹೇಳುತ್ತಾರೆಯೆ ?

ಶ್ರೀ ಪಿ ಜಿ ಆರ್, ಸಿಂಧ್ಯಾ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಿಗೆ ತಪ್ಪು ಮಾಹಿತಿಯಿದೆ. ಸಾರಿಗೆ ಸಂಸ್ಥೆಯವರು ಜಾಗವನ್ನು 2 ಸಾವಿರ ರೂಪಾಯಿಗಳಿಗೆ ಫ್ರೀಯಾಗಿ ಕೇಳಿದ್ದಾರೆ. ಮುನಿಸಿಪಾಲಿಟಿಯವರು ಜಾಗವನ್ನು ಕೊಡ ತ್ತೇವೆಂದು ರೆಸಲ್ಯೂಷನ್ ಪಾಸ್ ಮಾಡಿದ್ದಾರೆ. ಆದರೆ 50 ಸಾವಿರ ರೂಪಾಯಿ ಕೊಟ್ಟು ಸಾರಿಗೆ ಸಂಸ್ಥೆಯವರು ಇನ್ನು ಜಾಗ ತೆಗೆದುಕೊಂಡಿಲ್ಲ. ಮುಂದಿನ ವರ್ಷ ಬಸ್ ನಿಲ್ದಾಣವನ್ನು ಕಟ್ಟಲಿಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಶ್ರೀಕೃಷ್ಣ.—ಬಸ್ ನಿಲ್ದಾಣ ಕಟ್ಟತಕ್ಕ ಕೆಲಸವನ್ನು ಯಾವಾಗ ತೆಗೆದುಕೊಳ್ಳುತ್ತೀರಿ ? ಮುನಿಸಿಪಾಲಿಟಿಯವರು ಜಾಗ ಕೊಡಲಿಕ್ಕೆ ಒಪ್ಪಿಕೊಂಡಿದ್ದಾರೆ.

ಶ್ರೀ ಪಿ ಜಿ ಆರ್, ಸಿಂಧ್ಯಾ.—ಮುಂದಿನ ವರ್ಷ ಕೆಲಸ ಪ್ರಾರಂಭಮಾಡಲಾಗುತ್ತದೆ.

ವಿಷಯ : ವಿರಾಜಪೇಟೆಯಲ್ಲಿ ಬಸ್ ನಿಲ್ದಾಣವನ್ನು ನಿರ್ಮಿಸುವುದು.

ಪ್ರ. ಸಂಖ್ಯೆ 70 (505) ಶ್ರೀಮತಿ ಸುಮಾ ವಸಂತ (ವಿರಾಜಪೇಟೆ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಾರಿಗೆ ಸಚಿವರು ದಯೆಯಿಟ್ಟು ಉತ್ತರಿಸುವರೆ ?

ಅ) ವಿರಾಜಪೇಟೆ ನಗರದಲ್ಲಿ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಬಸ್ಸು ನಿಲ್ದಾಣಕ್ಕಾಗಿ ಜಮೀನನ್ನೇ ನಾದರೂ ಖರೀದಿ ಮಾಡಲಾಗಿದೆಯೆ ;

ಆ) ಹಾಗಿದ್ದಲ್ಲಿ ಯಾವಾಗ ಖರೀದಿ ಮಾಡಲಾಯಿತು.

ಇ) ಬಸ್ ನಿಲ್ದಾಣ ಇನ್ನೂ ಕಟ್ಟದೇ ಇರುವುದಕ್ಕೆ ಕಾರಣವೇನು ? ಹಾಗೂ ಬಸ್ಸು ನಿಲ್ದಾಣದ ನಿರ್ಮಾಣ ಕಾಮಗಾರಿಯನ್ನು ಯಾವಾಗ ಪ್ರಾರಂಭಿಸಲಾಗುವುದು ?

ಶ್ರೀ ಪಿ. ಜಿ. ಆರ್. ಸಿದ್ಧ (ಮಾನ್ಯ ಸಾರಿಗೆ ಮತ್ತು ವಸತಿ ಸಚಿವರು).—

ಅ) ಹೌದು

ಆ) ದಿನಾಂಕ 24-2-1971ರಲ್ಲಿ ನಿವೇಶನವನ್ನು ಸಾರಿಗೆ ನಿಗಮದ ವಶಕ್ಕೆ ಪಡೆದುಕೊಳ್ಳಲಾಗಿದೆ
ಇ) ಕೊಡಗು ಜಿಲ್ಲೆಯಲ್ಲಿ ಇನ್ನೂ ಪೂರ್ಣ ರಾಷ್ಟ್ರೀಕರಣವಾಗಿಲ್ಲದೆ ಇರುವುದರಿಂದ ಹಾಗೂ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ಆರ್ಥಿಕ ಮುಗ್ಧತೆಯಿಂದಾಗಿ ಇದುವರೆವಿಗೂ ಬಸ್ ನಿಲ್ದಾಣವನ್ನು ಕಟ್ಟುವುದಕ್ಕೆ ಸಾಧ್ಯವಾಗಲಿಲ್ಲ. ಪ್ರಸಕ್ತ ಸಾಲಿನಲ್ಲಿ ನಿರ್ಮಾಣ ಕಾಮಗಾರಿಯನ್ನು ಪ್ರಾರಂಭಿಸಲಾಗುವುದು.

ಶ್ರೀಮತಿ ಸುಮಾ ವಸಂತ.—ವಿರಾಜಪೇಟೆಯಲ್ಲಿ ಬಸ್ ನಿಲ್ದಾಣವನ್ನು ಕಟ್ಟಲಿಕ್ಕೆ ಅಂದಾಜು ವೆಚ್ಚ ಎಷ್ಟು ಎಂಬುದರ ಬಗ್ಗೆ ತಮ್ಮಲ್ಲಿ ಮಾಹಿತಿ ಇದೆಯೇ ? ಇದ್ದರೆ ಅದರ ಅಂದಾಜು ಜೆಜ್ಜಿ ಎಷ್ಟು ? ಕೆಲಸವನ್ನು ಯಾವಾಗ ಪ್ರಾರಂಭ ಮಾಡುತ್ತೀರಿ ? ಅದು ಮಂಜೂರಾತಿ ಆಗಿದೆಯೇ ?

ಶ್ರೀ ಪಿ ಜಿ ಆರ್. ಸಿದ್ಧ.—ಇನ್ನು ಮಂಜೂರಾತಿ ಆಗಿಲ್ಲ, ಮುಂದಿನ ವರ್ಷ ಕೆಲಸ ಪ್ರಾರಂಭ ಮಾಡುತ್ತೇವೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರಾದ ಯಡಿಯೂರಪ್ಪ ನವರೆ, ತಮ್ಮ ಪ್ರಶ್ನೆ ಸೋಮವಾರ ಬರುತ್ತದೆ. ಮಾನ್ಯ ಸದಸ್ಯರಾದ ಆರ್. ನಾರಾಯಣಪ್ಪ, ಸದಸ್ಯರು ಬಂದಿಲ್ಲ.

ನಿಷಯ : ದೇವನಹಳ್ಳಿ ತಾಲ್ಲೂಕಿನ ವಿಜಯಪುರ ಹಾಗೂ ದೇವನಹಳ್ಳಿ ಪಟ್ಟಣಗಳ ಕುಡಿಯುವ ನೀರಿನ ವ್ಯವಸ್ಥೆ ವಿಚಾರ.

ಪ್ರ. ಸಂಖ್ಯೆ 73 (421) ಶ್ರೀ ಪಿ. ಸಿ. ಮನಿಸ್ವಾಮಯ್ಯ (ದೇವನಹಳ್ಳಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ನಗರಾಭಿವೃದ್ಧಿ, ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ದೇವನಹಳ್ಳಿ ತಾಲ್ಲೂಕಿನ ವಿಜಯಪುರ ಹಾಗೂ ದೇವನಹಳ್ಳಿ ಪಟ್ಟಣಗಳಲ್ಲಿ ಕುಡಿಯುವ ನೀರಿನ ತೀವ್ರ ಅಭಾವವಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ, ಈ ಬಗ್ಗೆ ತಾತ್ಕಾಲಿಕ ಪರಿಹಾರಕ್ಕಾಗಿ ಸರ್ಕಾರವು ಕ್ರಮ ಕೈಗೊಂಡಿದೆಯೇ ?

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ನಗರಾಭಿವೃದ್ಧಿ ಸಚಿವರು).—

ಅ) ಬಂದಿದೆ

ಆ) ಈ ಎರಡೂ ಪಟ್ಟಣಗಳಲ್ಲೂ ನೀರಿನ ಅಭಾವ ನೀಗಿಸಲು ಈಗಾಗಲೇ ಅಭಿವೃದ್ಧಿ ಯೋಜನೆಗಳನ್ನು ತಯಾರಿಸಲಾಗಿದ್ದು ಕಾರ್ಯಗತಗೊಳಿಸಲು ಕ್ರಮಗಳನ್ನು ಕೈಗೊಳ್ಳಲಾಗುತ್ತಿದೆ.

ಶ್ರೀ ಪಿ. ಸಿ. ಮನಿಸ್ವಾಮಯ್ಯ.—ಮಾನ್ಯ ಅಧ್ಯಕ್ಷರೇ, ನನ್ನ ಮತಕ್ಷೇತ್ರದಲ್ಲಿ ವಿಜಯಪುರ ಮತ್ತು ದೇವನಹಳ್ಳಿ ಎಂಬ ಎರಡು ಟೌನ್‌ಗಳಿವೆ. ದೇವನಹಳ್ಳಿಯಲ್ಲಿ 22 ಸಾವಿರ ಜನಸಂಖ್ಯೆಯಿದೆ. ಅಲ್ಲಿ ನಾಲ್ಕು ಕೊಳವೆ ಬಾವಿಗಳನ್ನು ಕೊರೆದಿದ್ದಾರೆ. ಮನಿಸಿಪಾಲಿಟಿಯವರು ವಾರಕ್ಕೆ ಮೂರು ಸಾರಿ ಅರ್ಧಗಂಟಿ ಮಾತ್ರ ನೀರು ಕೊಡುತ್ತಿದ್ದಾರೆ. ಅದು ಜನರಿಗೆ ಸಾಕಾಗುತ್ತಿಲ್ಲ. ಅದೇರಿತೆ ವಿಜಯಪುರ ಟೌನಿನಲ್ಲಿಯೂ ಸಹ ವಾರದಲ್ಲಿ ಒಂದೆರಡು ಸಾರಿ ಅರ್ಧ ಗಂಟೆ ನೀರು ಕೊಡಲಾಗುತ್ತಿದೆ, ಅಲ್ಲೂ ಸಹ ಜನರಿಗೆ ನೀರು ಸಿಗುತ್ತಿಲ್ಲ. ಒಂದು ಮೈಲಿ ದೂರ ಹೋದರೂ ಎಲ್ಲೂ ನೀರು ಸಿಗುತ್ತಿಲ್ಲ. ಇದರ ಬಗ್ಗೆ ಸಾಕಷ್ಟು ಪ್ರತಿರೋಧಗಳಿವೆ. ಈಗಿನಂತಕ್ಕೆ ಪಂಪುಗಳ ಜೊತೆಗೆ 10-15 ಪಂಪುಗಳನ್ನು ಜಾಸ್ತಿ ಮಾಡಬೇಕು, ಅಲ್ಲಿಯ ಜನರು ಶಾಸಕರನ್ನು ಫೈರಾವ್ ಮಾಡುತ್ತಿದ್ದಾರೆ. ಇದರ ಬಗ್ಗೆ ಸರ್ಕಾರ ಅದಷ್ಟು ಬೇಗ ಕ್ರಮ ತೆಗೆದುಕೊಳ್ಳಬೇಕು. ನಮ್ಮ ಮತಕ್ಷೇತ್ರ ಮೀಸಲು ಮತಕ್ಷೇತ್ರವಾದ್ದರಿಂದ ಏನಾದರೂ ಉದಾಸೀನ ಮಾಡಲಾಗುತ್ತಿದೆಯೇ, ಹೇಗೆ ?

ಶ್ರೀ ಎ. ಲಕ್ಷ್ಮೀಸಾಗರ್.—ಮೀಸಲು ಕ್ಷೇತ್ರವೆಂದು ಉದಾಸೀನವನ್ನೇನೂ ಮಾಡುತ್ತಿಲ್ಲ. ಮಾನ್ಯ ಸದಸ್ಯರು ಹೇಳಿದಹಾಗೆ ನೀರಿನ ತೊಂದರೆ ನಮ್ಮ ರಾಜ್ಯದಲ್ಲಿ ಎಲ್ಲಾ ಕಡೆಯೂ ಇದೆ. ದೇವನಹಳ್ಳಿ ಮತ್ತು ವಿಜಯಪುರಗಳಲ್ಲೂ ಸಹ ಕುಡಿಯುವ ನೀರಿನ ತೊಂದರೆಯಿದೆ. ಮಾನ್ಯ ಸದಸ್ಯರು ದೇವನಹಳ್ಳಿ ಪಟ್ಟಣಕ್ಕೆ ಆರು ಕೊಳವೆ ಬಾವಿಗಳನ್ನು ಕೊರೆದಿದ್ದರು, ನಾವು 8 ಕೊಳವೆ ಬಾವಿಗಳನ್ನು ಕೊಟ್ಟಿದ್ದೇವೆ. ಈಗಾಗಲೇ ನಾಲ್ಕು ಕೊಳವೆ ಬಾವಿಗಳು ಕೆಲಸ ಮಾಡುತ್ತಿವೆ. ಇನ್ನು ನಾಲ್ಕು ಕೊಳವೆ ಬಾವಿಗಳನ್ನು ತಾಕಿಸುತ್ತೇವೆ, ಅದೇರಿತೆ ವಿಜಯಪುರದಲ್ಲಿ 1983-84ರಲ್ಲಿ ಎರಡು ಕೊಳವೆ ಬಾವಿಗಳನ್ನು, 1984-85ರಲ್ಲಿ ನಾಲ್ಕು ಕೊಳವೆ ಬಾವಿಗಳನ್ನು ಕೊರೆಸಲಾಗಿದೆ. 1985-86ರಲ್ಲಿ ನಾಲ್ಕು ಕೊಳವೆ ಬಾವಿಗಳನ್ನು ಕೊರೆಸಲು ಉದ್ದೇಶಿಸಲಾಗಿದೆ. ವಿಜಯಪುರ ಪಟ್ಟಣಕ್ಕೆ ಕುಡಿಯುವ ನೀರಿನ